



ISSN No. 2394-9996

# New Vision

Multi Language

Research

Journal

January 2015



Anjuman Ishaat -e- Taleem Beed's

Milliya Arts, Science & Management Science College,  
Beed- 431122 (Maharashtra)

E-mail.ID : [newvisionjournal@gmail.com](mailto:newvisionjournal@gmail.com)

Website : [www.milliyasrcollege.org](http://www.milliyasrcollege.org)

Sr. No.	Paper Name	Name	Page No.
(27)	Hassanul Hind Maulana Azad Ali Bilgrami Hyat-o-Khidmat	Dr. Abdus Shakoor Quasmi	125
(28)	“Tanqueed Behtar Se Behtar Adab Takhliq Karti hein”	Principal Dr. Syed Aqueela Gous	129
(29)	Insaniyat Ka Paikar – Zakir Husain	Dr. Ashraf Javed	135
(30)	“Tanqueed Aur Uska Fann”	Dr. Syeda Shahenaaz Parveen	142
(31)	“Naqqad Ke Fraiz”	Prof. Momin Jaleel Masood	147
(32)	“Adabi Tanqueed Ki Tadrees”	Prof. Syed Fareed Ahmad Nahri	152
(33)	“Dr. Zakir Hussain Aazad Hindustan ki Hamageer Shaksiyat”	Dr. Maqbool salim	155
(32)	“Dr. Allama Iqbal Aur Wajood-e-Zan”	Dr. Syed Asfiya Zakriya Madani	163
(33)	“Hazrat Maulana Muhammed Manzaur Nomani”	Dr. Abdul Samad Nadvi	167
(34)	“Faiz Ek Pyami Shair”	Prof. Shaikh Abdul Rauf	171
(35)	“Nazir Ahmed Ki Novel Nigari”	Prof. Aaliya Kauser	177
(36)	“Hindustan Mein Masnavi Ka Agaz”	Prof. Qureshi Ateeq Ahmed	182
(37)	“Seemab Akbarabadi bahaisiyat-e-Shaer”	Prof. Aafiya Uzma	186
(38)	“Afsana Kali Raat” Ka Tajziyati Mutaalea	Dr. Qamrunnisa	191
(39)	“Tanqueed Yani Fann pare Ka Hamageer Jaiza”	Prof. Ansari Masood Akhtar Nadvi	197
(40)	Afsana “Zarkhareed” Ka Tahezibi wo Ma’ashrati Tajziyati Mutaalea	Prof. Mujahid Ansari	201

# حضرت مولانا محمد منظور نعمانیؒ

**Hazrat Maulana Muhammad Manzoor Noamani**

**Dr. Abdul Samad Nadvi**

Dept of Arabic

Asst, Prof Milliyya College Beed

۱۸ شوال ۱۳۲۳ھ کو اپنے آبائی وطن سنبھل ضلع مراد آبادی میں ایک ایسے خوشحال گھرانے میں پیدا ہوئے جس میں دینداری بھی تھی۔ متوسطات اور فنون کی اکثر کتابیں اپنے وطن کے مشہور صاحب درس عالم مولانا کریم بخش سنبھل سے مدرسہ عہد لارب دہلی۔ اور دارالعلوم منوعلی اعظم گڑھ میں پڑھیں۔ دارالعلوم منوعلی میں بعض کتابیں حضرت مولانا حبیب الرحمن محدث اعظمیؒ سے اور حضرت مولانا عبداللطیف نعمانی سے بھی پڑھیں۔ پھر تکمیل کے لئے ۱۴۳۳ھ میں دارالعلوم دیوبند میں حاضر ہوئے اور دو سال یہاں رہے کہ فرقہ، حدیث، تفسیر وغیرہ علوم دین کی تحصیل و تکمیل کی۔ آپ کے دارالعلوم کے اساتذہ میں حضرت مولانا محمد ابراہیم بلیاویؒ، مولانا سراج احمد رشیدی، شیخ الادب مولانا اعزاز علی امر وہوی، مولانا مفتی عزیز الرحمن عثمانی، حضرت محدث عصر علامہ انور شاہ کشمیریؒ خاص طور پر قابل ذکر ہیں۔

حضرت شاہ صاحب سے آپ کو بے پناہ عقیدت تھی۔ اس لئے حاضر خدمت ہو کر بیعت کی درخواست کی حضرت شاہ صاحب نے قبول فرمایا۔

فراغت کے بعد اپنے وطن کے مدرسہ محمدیہ سنبھل سے درس و تدریس کا آغاز کیا۔ اس کے بعد یہاں سے مدرسہ چلہا مروہہ چلے گئے جہاں تین سال تک مشغلہ جاری رکھا۔ لیکن ملک کے

حالات اس وقت اسلام اور مسلمانوں کے حق میں اس قدر تشویشناک تھے کہ ان حالات میں مولانا مرحوم جیسے حساس اور دعوت و تبلیغ کا ذوق رکھنے والے کے لئے مدرسہ کے چہار دیواری میں محصور ہو کر صرف درس و تدریس پر قناعت کر لینا مشکل تھا۔ اس لئے وہ تعلیمی و تدریسی مشغلہ تادیر قائم نہ رکھ سکے۔ ۱۵۶ الفرقان“

الفرقان کے اجراء اور پھر اس کے بقاء کے لئے آپ نے کس قدر مشکلات برداشت کیں اور انتھک محنتیں کیں۔

وہ بجائے خود انکی زندگی کا ایک محیر العقول باب ہے جس سے ان کی اولوالعزمی، رائے کی پختگی، اور جہد و عزیمت کا پتہ چلتا ہے۔ الفرقان نے رڈ بریلویت کے سلسلہ میں جو کارہائے نمایا انجام دئے ہیں۔ وہ برصغیر کی جراند و رسائل کی تاریخ میں اپنی مثال آپ ہیں۔ اور آج بھی اس موضوع پر علمی کام کرنے والوں کے لئے اس زمانہ کے الفرقان کے شمارہ اہم ترین مآخذ و مصادر کی حیثیت رکھتے ہیں۔ جس سے صرف نظر کر کے اس موضوع کو مکمل نہیں کیا جاسکتا۔ الفرقان دو خصوصی نمبر ”مجدد الف ثانی“ نمبر“ اور شاہ ولی اللہ ”نمبر“ اپنی افادیت و جامعیت کے لحاظ سے علمی و تحقیقی دنیا میں ایک امتیازی مقام رکھتے ہیں۔ اور ان کی ترتیب و اشاعت آپ کا ایک قابل فخر علمی کارنامہ ہے۔

دین حق کی دعوت و اشاعت کا جذبہ:

آپ کے اندر دین حق کی دعوت و اشاعت کا جذبہ کوٹ کوٹ کر بھرا ہوا تھا۔ اسی جذبہ کی بناء پر مدرسہ کی ایک گونہ یکسو زندگی کو خیر اباد کہہ کر تقریر و تحریر اور بحث و مناظرہ کی ہنگامہ خیز وادی میں قدم رکھا۔ اور اسی جذبہ خیر سے مغلوب ہو کر ایک زمانہ میں مولانا مودودی صاحب سے متاثر ہو گئے اور یہ اور یہ تاثر اتنا بڑھا کہ نہ صرف ان کے ہمسفر بن گئے بلکہ جماعت اسلامی کی تشکیل و تنظیم میں بنیادی کردار ادا کیا۔ لیکن آپ کا علم صحیح و فہم سلیم فکر و نظر کی اس لغزش کو زیادہ دنوں تک برداشت نہ کر سکا۔ اور وہ جلد ہی اس راستے سے اٹھے پاؤں واپس ہو گئے جس کی مکمل روداد ”مولانا مودودی کی رفاقت کی سرگزشت“ کے نام سے مرتب کر کے شائع بھی کر دی۔ اسی جذبہ دعوت و تبلیغ کے تحت

حضرت مولانا محمد الیاس کا کاندھلوی سے وابستہ ہو گئے اور ان کی قائم کردہ ”جماعت تبلیغ“ کے ایک سرگرم رکن کی حیثیت سے ملک کی طول و عرض میں گھوم پھر کر دین حق کی دعوت و اشاعت میں نمایا حصہ لیا۔ اور اسی کے ساتھ حضرت مولانا شاہ عبدالقادر رائے پوری سے تجدید بیعت کر کے سلوک و احسان کی منزلیں طے کیں۔ اور حضرت رائے پوری کے جانب سے اجازت و خلافت سے بھی سر فراز ہوئے۔ آپ نے دین کے اس شعبہ کی راہ سے بھی قابل قدر خدمات انجام دیں۔ اور ملک کے مختلف گوشوں میں بہت سے لوگ آپ سے اصلاحی تعلق رکھتے ہیں۔

### تصنیف و تالیف :-

( آپ کی علمی استعداد نہایت پختہ اور ٹھوس تھی مطالعہ بہت وسیع و عمیق تھا۔ علم متحضر تھا علمی مسائل پر تفصیل و محققانہ گفتگو فرماتے کہ گویا ابھی انھوں نے اس موضوع پر تیاری کی ہے۔ آپ کی دینی موضوعات پر کتابوں سے اندازہ کیا جاسکتا ہے کہ آپ کا علم کس قدر پختہ اور ہما نگیر تھا۔ اپنی مشہور سات جلدوں میں پھیلی ضخیم تالیف ”معارف الحدیث“ میں احادیث کے انتخاب اور پھر ان کی توضیح و تشریح میں جس ژرف نگاری اور لطافت فہم کا ثبوت دیا ہے وہ آپ کے رسوخ فی العلم اور مہارت فن کا ایک بین ثبوت ہے۔

آپ نے مختلف علمی و دینی موضوعات پر چھوٹی بڑی تقریباً ۳۶ کتابیں وہ لکھیں جو الفرقان سے برابر شائع ہوتی رہتی ہیں۔ جس میں معارف الحدیث، اسلام کیا ہے؟ دین و شریعت، ایرانی انقلاب، امام خمینی اور شیعیت، شاہکاری کی حیثیت رکھتی ہے۔ ساری کتابوں کی زبان شگفتہ، سلیس اور عام فہم ہے۔ اس لئے عام و خاص ہر حلقے میں مقبول ہے۔ آپ کی تحریروں کی ایک نمایا خصوصیت اثر انگیزی ہے۔ اس سے پتہ چلتا ہے کہ آپ جو کچھ کہتے یا لکھتے اس کا تعلق محض الفاظ و بیان سے نہیں۔ بلکہ دل کی گہرائیوں سے تھا۔ اور تاثیر کی یہ قوت زبان و بیان پر قدرت کی رہین منت نہیں، بلکہ یہ ان کے اخلاص اور سوزِ دروں کی کرشمہ سازی ہے۔ اور ”الفیہ الحدیث“ نام سے عربی میں زندگی کے ہر شعبہ سے متعلق ایک ہزار احادیث کا ایک نہایت جامع

اور خوبصورت انتخاب کیا تھا۔ جو دارالعلوم دیوبند کے نصاب میں داخل ہیں۔

دارالعلوم دیوبند سے تعلیمی تعلق کے علاوہ دوسرا ضابطہ کا تعلق فراغت کے اٹھارہ سال بعد ۱۳۶۳ھ میں مجلس شوریٰ کے رکن کی شکل میں قائم ہوا۔ جو زندگی کے آخری لمحہ تک جاری رہا۔ اس کے علاوہ ندوۃ العلماء لکھنؤ، اور بہت سے مدارس دینیہ کے رکن، سرپرست اور نگران رہے۔ رابطہ علم اسلامی مکہ مکرمہ کے بھی رکن رکین تھے۔ نیز مسلم مجلس مشاورت سے بھی آپ کا بنیادی تعلق تھا۔

لگ بھگ بیس سالہ طویل ترین دورِ معذوری اور سخت علالت کے بعد ۵ مئی ۱۹۹۷ء بروز اتوار شب ساڑھے آٹھ بجے وصال فرمایا۔ اس وقت آپ کی عمر شریف ۹۲ سال تھی۔ حافظ اقبال صاحب (مدرسہ فرقانیہ گوئڈہ) نے غسل دیا اور قاری صدیق صاحب باندھویؒ نے نماز جنازہ پڑھائی۔ عیش باغ قبرستان لکھنؤ میں مدفون ہوئے۔ آخرت کی جواب دہی کی فکر، اور حق ظاہر ہونے کے بعد اپنی غلطی کا اعتراف اور رجوع، نیز حق کے لئے استقامت، اور کسی لومۃ لائم کی پروہ نہ کرنا، آپ کی بڑی خصوصیات تھی۔ آخر العمر میں احقر کو تقریباً دس سال شرفِ صحبت و بیعت حاصل ہے۔ ۱۵۷

